

FAHIMA
BOOK 3 END

A firgice Uwais ya ce, “Kada ki yi mana haka Ammi, Fahimah ba ta da kowa a kasar nan sai ke, ni ma ba ni da kowa sai ke Ammi, we need you behind us, burina shi ne in mun koma Abuja ki dawo gidanmu ki zauna tare da mu Ammi”.

Ammi ta shafo lallausar sumar kansa, ta ce,

“No Uwais, ku yi hakuri ba zan bi ku ba, I’m going back to Khartoum. Dukkanku kun kai munzalin da za ku tsaya da kafafunku ku tara iyali ku yi musu tarbiyya irin wadda ku ka samu. Ku yi hakuri ina Sudan ina Najeriya tunda kullum akwai jirage masu zuwa? Sannan ga waya, ko tari ku ka yi zan jiyo ku ta cikin waya”.

Ammi ba ta san yausha Fahimah ta fito ba, ta kuma tsinkayi karshen maganganunta na komawa Sudan. Ai sai ta dora hannuwa biyu a ka ta saka kuka wiwi.

Ta fada jikin Ammi tana ta yi, Ammi na lallashinta tana fadin, “Ai da saran lokaci ba gobe ba zan tafi ba, na ce sai kun nabba’a a waje guda tukunna”.

Fahimah ta ce, “Ammi lallai sai na amsa sunan marainiyar da gaske? Idan ina ganinki kullum manta ko ni wace ce nake, idan ki ka tafi ki ka bar mu zan tabbata marainiya, rayuwata ba za ta taba zama cikakka kuma mai dadi ba kamar da”.

Ammi Safeeyah na murmushi, ta ce, ‘Bayan ga ki ga Uwaisun naki? Uwaisu sarkin soyayya, baban soyayyah?’

Kunya sosai Fahimah ta ji, ta sunne kanta a jikin Ammi tana cewa, “Kai Ammi”. Uwais waya yake amsawa don haka bai san me suke cewa ba”.

Ammi ta ce ta kwashe kayan nan duka ta tafi da su dakinta tsarabarta ne in ji Uwais. Fahimah ta ce, “Ammi ai ban ga naki ba”.

Ammi ta ce, “Na tsufa da lesussuka Fahimah, don haka na bar miki”.

Ta sanya hannu ta dauki atamfa Vlisco guda biyu ta aje a gefe, ta ce, “Ga shi na dau wannan Allah ya yi muku albarka”.

“Ammi zan je na kwanta. Na gaji sosai”.

Ammi ta ce, “Fahimah kin gyara misni dakin in ce ko?”

“Na gyara Ammi, har maganin sauro na fesa kada sauro ya ciji dan kasar sanyi daga dawowarsa”.

Dariya Uwais ya yi ya wuce yana kada kai, ya ce, “Kin ci bashi kuma za ki biya”.

Ammi ta ce, “Kayya da ba ki fesa ba, da kin barshi ya gane cewa ya dawo kasar haihuwarsa, kowa ya bar gida ai gida ya bar shi”.

Fahima tana dariya ta ce, “Kai Ammi”.

Ya wuce ya barsu suna ta barkwancinsu kamar jika da kaka.

Da wuri ya kwanta don da gaske yake ya gajin. Da asubah da ya dawo sallah daga masallacin kusa da su ya ce, bari ya tada Fahimah ta yi sallah. Don wasu lokutan tana da nauyin barci.

Ilai kuwa ya same ta ta yi dai-dai tana barci da wata ‘yar kyakkyawar nighty a jikinta wadda ita da babu duk daya. Uwais ya runtse ido a hankali amma sai ya ce bari ya mata mugunta tunda ta gota lokacin sallah.

Toilet ya je ya debo ruwa a kofi mai sanyi da shi ya zo ya yayyafa mata. Ai kuwa ba shiri ta miki a razane. Ganin shi ne ta shagwargwabe fuska, “Kai Yaya Uwais, wannan ai mugunta ce”.

Ya ce, “Yanzu wannan barcin da ki ka ware minshari kina yi kin yi sallah ne?”

Da sauri ta miki tana fadin, “Ya salam”. Ta yi toilet, shi kuma ya fita zuwa dakin Ammi.

Bisa sujjadah ya same ta tana lazimi, ta jima da idar da sallah. Ta ce, “Uwais har ka dawo masjid?”

Ya ce, “Na dwo Ammi sabahul khair”.

Suka yi gaisuwa cikin harshen larabci tana fadin, “Bari in je in tashi Fahimah ban ganta ta shigo ba”.

“Na tashe ta yanzu tana sallah. Ammi da na yi breakfast zan tafi can UDB (inda yake ginin Fahimah) in tsaya a kan ma’aikatan nan sai komai ya kammala. Sannan Ammi na tura kudi a wayarki da za a yi mata kayan daki, duk da ba zama za mu yi sosai ba a sayi komai ya dace a zuba, don duk sanda muka zo Kano a nan za mu zauna.

Sai maganar komawarki Sudan, don Allah Ammi ki barta”.

Ammi ta girgiza kai zuciya cike da jin dadin abin da ya yi kuma yake kan yi a kan Fahimah, mai nuna a karshe ya gama maraba da ita cikin rayuwarsa, ya ba ta matsayi mai girma kamar ko ma fiye da na Amrah. Don tun saukarsa ba ta ji sunan Amrah a bakinsa ba, Fahhimah... Fahhimah dai kamar shi ya rada mata sunan.

“Kada ku bata ranku a banza, kai ma ka san bana magana biyu, Sudan na koma ta na gama insha Allahu.

Fahimah na godiyar kayan daki daga Yayanta, wannan ya nuna min Uwais ko babu raina za ka rike min Fahimah da amana. Kuma da ma ko ba kai Fahimah ta aura ba hakkin kayan dakinta yana wuyanka. Sai ka yi amai ka lashe abinka”. Ta karasa cikin zolaya.

Cikin murmushi Uwais ya duka da kai ya ce, “Ammi for the first time ina bada hakurin duk abin da na yi a baya cikin ajizanci irin na dan Adam. Ammi kin ce watarana zan zo in gode miki ba ki yi karya ba, yau ga ni gurfane a gabanki ina miko kwandon godiya ta. Kin ce da kaina zan zo in gaya miki wace ce Fahimah, kuwa ba ki yi karya ba.

She’s a darling (ita din abar so ce, kuma sai mai tsananin rabo zai yi sa’ar samunta a matsayin matar sa. Sai namijin da Allah ke so da rahma. Ammi na I remain loyal, grateful, and I remain regretful’.

Ammi ba ta san lokacin da ta kama tausasan hannuwan Uwais ta rike cikin nata ba, tana murmushi ta ce.

“Ban rike ka da komai ba Uwais sai tarin fatan alkhairi, ko babu komai ka yi gaggawar gane gaskiya kafin lokaci ya kure maka, ka zo ka yi nadamar da ba ta da amfani. Yanzu kuwa repentance dinka bai makara ba, ka yi shi a lokacin da ya dace.

Nasiha ta da kai Uwais ita ce, in za ka so abu ka so shi sawwa-sawwa, haka in za ka ki shi, kada ka zurfafa kiyayyar. Domin Allah shi ne kadai masnain gobe da abin da ya boye cikin rayuwarmu”.

Uwais ajiyar zuciya ya sauke yana mai AMANNA da kowacce kalma da ke fita daga bakin Ammi.

Fatansa Allah ya bar masa Ammi. Ya tsawaita rayuwarta, Ya inganta lafiyarta har sai ta yi wa ‘ya’yansa da Fahimah aure.

Wayewar gari ke da wuya ya nufi gidansa na UDB Road, a wannan tafiyar Uwais ba kananan kudi ya samu ba, don haka akalar ginin ta sauya gabadaya, gini ake sosai na gani a fada. Kafin

ya dawo dama sun kammala komai, yau ya zo ya tsaya ne don a karasa kananan abubuwan da ba a karasa ba.

Ammi da Fahimah kuma suka tafi zaben kayan daki. Ba yadda Ammi ba ta yi ba Fahimah ta zabi abin da ta ke so ta ki, ta ce, “Ammi, duk abin da ya yi miki ni ma ya yi min. kin sani kullum ra’ayinmu yana zuwa daya, don haka ko me ki ka dauka zan so shi”.

(Me ya fi danka ya auri matar da ta san mutuncinka ta ke girmamaka fiye da mijin kansa?) Ammi Safeeyah ta fada a zuciyarta.

Don haka ita kuma ta zage ta yi wa Fahimah kayan daki na gani na fada, wadanda sai ‘ya’yan gata kadai ke samunsa. Bayan kudin da Uwais ya bayar, Ammi ta zuba nata har ba adadi.

In ka ga gidan Uwais da Fahimah komai ya yi acan-acan na masu ilmi da iya tsari, babu almuƙazzaranci ko kadan, komai da ke dakin Fahimah da kicin dinta mai amfani ne.

Inda Uwais ya sa aka yi mata english kitchen duk wata na’urar saukaka girki ta zamani Ammi ta saka wa Fahimah.

Don haka a washegari ma bai samu zuwa Abuja ba, kuma ba su samu komawa a ranar da aka gama komai ba sai washegarin ranar.

Washegarin kuma da asubah Ammi ta ce su tafi, don an fi so a shiga sabon gida da asubahi.

Da daren ranar Fahimah na gaban Ammi kuka kawai ta ke yi, Ammi na hada mata sitturunta da ke dakin da duk wani abin amfaninta, ita ma dauriya kawai ta ke yi, amma ta gama karaya. Shekaru kusan goma sha tara ban da zuwansu Lagos da Sudan ita da Fahima ba su taba kwana ba gida daya ba.

Lallai aure ya ci sunansa yakin mata. Ban da shi din, wa ya isa ya raba ta da Fahimarta?

To amma me? Uwais ne mijin. Uwais dinta kwalli daya, don haka Fahimah sauyin muhalli kawai ta samu, amma tana nan cikin gidanta.

Wannan tunanin ya sa Ammi Safeeyah ta rage wa kanta damuwa, ta koma tsokanar Fahimah wai ai yanzu 'yammata sun daina kukan aure. Ita mai auren gata ma auren gida, auren cikin daki, auren da babu mai raba ta da Amminta.

Washegarin ranar da karfe 5:30am Ammi da Talatu suka raka Fahima har motar Uwais. Tunda ya dawo masallaci bai koma gidan ba ya yi zamansa cikin mota don ba ya son ganin rabuwar Ammi da Fahimah. Ko shi da yake namiji ya ji barin gidan a ransa kamar wannan ne karo na farko da ya fara yin aure.

Yanzu ne yake jin barin gidan sosai a ransa, ko don Ammi ta dage ita ma barin gidan za ta yi oho! Gida ne da ya kunshi tarihin duk wata dabdala ta kuruciyarsu. Ya sabbaba aure mai dimbin tarihi tsakaninsa da Fah-himah, Fah-himar da ta juya duniyarsa da tunanin sa baki daya.

Talatu ce ta rufe mata kofa don Ammi ba ta iya tsayawa ganin tashinsu ba. Kukan Fahimah ya karya zuciyarta sosai. Ta koma cikin gida cike da kewan Fahimah amma tana mai hamdala a zuciyarta. Yau ta sauke babban nauyin da burin kowacce UWA ta sauke shi, sai ta koma binsu da addua kala-kala.

Uwais ya kashe motar a harabar flat dinsu, wanda aka yi wa rufi da dark blue roofings. Bai cika girma sosai ba, amma ya tsaru iyakar tsaruwa daidai bukatar kowanne mai rufin asiri. Duk abin da Uwais ya samo a course dinsu na World Bank a gidan Fahimah ya kare.

Amma ji yake inda yana da abin da ya fi hakan zai yi, don Fahimah da yayanta masu zuwa a gaba.

Ya kashe motar a inda aka tanada don adanata, sannan ya mika wa Fahimah kamsassan hanky dinsa,

If you are done with the cry sai ki goge hawayen mu shiga da kafafun dama, Im sleepy.

Farin cikin yau zan mallaki Fah-himah by my side a matsayin uwargida a duniya da lahira, bai barni na runtsa jiya ba.

Burina da fatana kawai gari ya waye in shaida wannan rana mai nisan zuwa kamar eternity.

Ki shigo gidanki cikin aminci, so da kauna da yardar mijinki. Na yarda da ke Fahimah na amince da ke matsayin uwar yayana.

Ki yi hakuri da ni a inda na kuskure don yanzu ne rayuwarmu ta hakika za ta fara. Rayuwar da duk son da ake wa juna sai an yi hakuri da 'flaws' din juna.

Sabida yanzu ne zan koma Uwaisu ki koma Fah-himatu, not Uwais and Fahimah saraui da budurwa".

Maganarsa ta karshe ta ba ta dariya duk da hawayen da ke fuskarta sai da ta murmusa tana share su da hanky din da ya ba ta, Uwais ya bude suka fita, sai ya zagayo ya sakalo hannunsa a kugunta, a haka suka shiga falon farko na gidan.

Fahimah ta ga cewa in ta tsaya kallon gidanta wanda ko a mafarki ba ta taba yin na mallakar kwatankwacinsa ba, to kuwa Uwais zai ce 'yar kauye futuk ya aura. Gara ta adana kallon zuwa sanda ba sa tare.

Soyayyar yau daban ta ke, domin ta zarce ta birnin Ikko wannan ta nutsuwar zukata ce. Mai licence, sannan ba hobbasar Uwais shi kadai ba, Fahimah ta agaza ta taimaka fiye da zatonsa. Shi da kansa ya yi mamaki domin ta sakar masa komai fiye da koyaushe. Ya ce,

"My wife today deserves an accolade!"

Kwana uku kenan suna barzar amarci kamar ba za su gaji ba. Takardar sakin ma bai san inda ya jefa ta ba. Tsabar yadda Fahimah ta tafi da dukkan nutsuwarsa, ta zamo silar wani irin 'life contentment' ga rayuwar Uwais. Gabadaya ya mance da Amrah.

Da yammacin yau yana daga can bayan gidan inda shuke-shuke suke yana motsa jiki kamar yadda yake yi a kowanne yammacin Allah iya dawo gida da kowacce safiya. Fahimah ta karaso inda yake da kofi mai zurfi (jug) a hannunta mai dauke da sassanyan kunun aya da kwakwa da ta matse da kanta. Ta zauna bisa fararen kujerun roba da ke gefe da tebiri a tsakiyarsu ta ajiye a kan tebir din ta tsiyaya a tambulan tana sha. Uwais ya dakata da excercise din yana yarfe gumi daga goshinsa ya ce.

"Abun naki ba ta yi? You know i'm thirsty".

Fahimah ta ce ba tare da ta dube shi ba, "Bari in dauko maka naka (power Horse) wannan na mata ne".

Uwais ya karaso wajen ya dauke jug din gaba daya ya kafa kai ya shanye duka.

Ya ce, "Ki hada kayanmu yau na kwana biyu, gobe za mu je Abuja a yi miki visa".

Ambatar Abuja da ya yi ya sa Amrah ta fado mata a rai,

"Ya Subhanallah Ya Uwais, yausha za ka je ka taho da Aunty Amrah?"

Ya dan bude ido yana kallonta bai ce komai ba sai da ta sake maimaitawa.

"In muka je goben zan biya". Ya ki yarda su hada ido kada ga gane rashin gaskiyarsa.

A cikin kayan da ya dawo da su ta ke cire masa wadanda zai tafi da su. Cikin haka takardunsa suka zubo, wata 'yar farar ambulan ta fado da sunan 'Amrah' a jiki.

Ba ta yi niyyar budewa ba amma ta ji gabanta ya fadi, sabida rubutun na Uwais ne. An ce ba abin da ya fi dagawa mace hankali irin miji ya ba ta wasika ba tare da ta san me ta kunsu na, kuma an saka sunan Amrah baro-baro.

"Ya Ubangiji in na yi ba daidai ba ka yafe mini, but I must quench my curiosity".

Uwais na dakinsa yana fama da aiki cikin macbook sai ganin Fahimah ya yi tsaye a kansa rike da takarda tana hawaye.

"Yaya Uwais!".

Ta fada cikin rauni. Ya dago lumsassun idanunsa yana dubanta ba tare da ya ce uffan ba. Hawaye suka sake shimfidowa Fahimah, da kyar ta iya cewa, "Me Aunty Amrah ta yi maka ka sake ta? Mene ne hujjar hakan? Yaya Uwais ko don mun daidaita ni da kai ne? Ta ya ya ni ma ba zan yi tunanin in ta uku ta zo, ba za'a sake ni ba?"

Wannan shi ne ga mari ga tsinka jaka. A yi mata laifi kuma a sake ta Ya Uwais, don Allah na roke ka don darajar Ammi ka janye sakin nan kada ka kai shi don Allah ya Uwais..."

Kukan da ta saki har cikin kwakwalwar Uwais, domin ta sanya gwiwarsa ta yi sanyi, jikin sa ya mutu, ya ce.

"Fah-himah ba laifina bane, kuma ban daina son Amrah ba. Babanta ne ya ce na sake ta ko ya kai ni kotu".

Fahimah ta ce, "Sai ka zage ka lallashe su dukkan su, bacin rai ne yasa shi fadar hakan, i don't think he mean it, amma fushin fari ba naka ba ne Ya Uwais. Amrah ba ta da laifi ko me za ta yi, laifi ne ka yi mata, sai ka karba a wuce wurin kawai".

Uwais ya yi shiru bai sake ce mata uffan ba, amma a cikin ransa ya janye sakin da ya yi wa Amrah.

Sun kwana da niyyar washegari Uwais zai tafi Abuja bikon Amrah.

Don haka Fahimah da wuri ta tashi ta sallame shi da dukkan abin da zai bukata. Karfe takwas na safe Uwais ya kama hanyar Abuja cikin motarsa Elantra.

A hanya ne ya kira Jabeer, yana dagawa kafin Jabeer ya ce komai ya ce,

"Friend, I'm on my way for biko".

Jabeer ya yi ajiyar zuciya, don ya san mawuyaci ne Daddy ya sake sauraron Uwais a kan batun Amrah. Amma bai fada masa hakan ba, don ya sani kullum Uwais mutum ne mai sa'a. Auren Amrah ma da ya yi ba karamar sa'a ya taka ba, don haka yanzun ma ba shi da tabbacin ko Alhajin nasu zai sauko daga fushinsa tunda ya yi tattaki ya zo don ya amsa laifinsa.

Ya isa Abuja wajejen azhar sannan ya karkata kan motar sa zuwa Apo.

Daga Amrah sai Mama a gidan yau Aunty Wasila ba ta zo ba. Maigadi ne ya shigo ya fadi cewa Uwais mijin Amrah ya zo yana waje.

Mama ta dubi Amrah don ganin reaction dinta sai ta ga fuskarta kamar an mata bushara da zuwan mala'ikan daukar ranta. Sosai Mama taji dadin hakan, wannan ya nuna Amrah ta dauki zugar da suke kwana da yini yi mata.

Dare da rana ba abinda familyn Amrah ke yi sai zugata akan rabuwa da Uwais, in har tana so rayuwar ta ta gyaru. Yau da gobe aka ce 'zuga' abu ce mai matukar illah, in bata dau wata ba tana daukar wata.

Don haka auren Uwais ya fucewa Amrah a ka, tana ganin gara ta hakura ta huta akan taje ta yi zaman kishi da Fahimar da bata san Yaya tsakanin ta da Uwais yake ba har yau, tunda su munafukai ne.

Da farko ma cewa tayi da maigadin ya je ya ce bazata zo ba. Mama tace.

"Ba za'ayi haka ba Amrah, gara kije ki san matsayin ki, in yin-yin in barin-barin". Sannan ta yi kwafa tace.

"Wannan Uwaisun, ya gama rainawa mutane hankali. Har yana da 'guts' din kwaso doguwar kafarsa ya sake kawo mana nan?"

A fusace Amrah ta zari mayafi ta fita, a dakin da suka saba zama lokacin da yake zuwa zance acan ta sameshi.

Uwais na tsaye har lokacin bai zauna ba, da hannuwa zube cikin aljihi, yana zuba idon ganin ta inda Amrah zata bullo, zuciyar sa cike da waswasi. Ba jimawa Amrah ta bayyana a gaban sa cikin wata fuska da wani yanayi irin na kamar dadai duniya bata taba sanin sa ba.

Daga bakin kofa ta tokare ta tsaya, Uwais ba ya son tuna yanayin da ya ga idanun Amrah a wannan lokacin; babu komai cikin su sai tsananin tsanar sa zallah.

A hankali yayi tattaki zuwa gaban ta, yana nan har yanzu a Uwaisun sa data sani mai kayatar da zuciyar ta, but he lose his magical appearance of love and trust. Dan burbushin son da ya rage a cikin zuciyar ta yanzu ba zai hana ta komai a rayuwa ba.,

Suka tsaya cirko cirko suna kallon juna kamar zakaru, kowanne striving yake da zuciyar sa don son gane cewa soyayyar tana nan ko ta ragu? Ko kuwa gabadaya ta kama gaban ta? Ta Uwais tana nan, amma ta ragu 50%. Ta Amrah na nan, amma bacin rai, kishi tsana da tunanin betrayalance din da Uwais yayi mata ya kashe shi da 70%.

Sauran kashi talatin din da ya rage, Amrah ta sabiya shi matsayin sabo da juna, kuma na tunani; zata iya overcoming dinsa da zarar ta koma Malaysia.

"Ina fatan ka taho min da takarda ta UWAIS SHAGARI?"

Amrah ta fada kai tsaye, da sunan da bata taba kiran sa da shi ba.

Murmushi yayi, wanda da gani iyakar sa fatar bakinsa, sannan cikin karfin hali irin na maza gogaggu da suka yarda da kan su, yace.

"Amrah ko gaisuwa babu? Na dauka tsakanin mu ya wuce haka?"

Wani irin kallo Amrah ta yi masa, tana mai tariyo kalamam data ji yana fadawa wata mace ba ita ba a waya, watan ma da ya ce 'yar aikin gidan su ce. Kalamai masu tsauri da matar ka ta sunnah kadai ya kamata ka iya gayawa.

Kuma in a gaban idon ta ne ya nuna ko son zanen yarinyar baya yi. Wanda ke iya fadar wadannan tsauraran kalamam a waya, a fili wace irin soyayya yake aikatawa a gareta? Allah kadai ya sani.

"Ban fito nan don kayi min dadin baki ba, na fito ne in karbi takarda ta, domin na yanke shawarar dana ke ganin tafi amfani a gare ni. Itace rabuwar auren mu".

Da kyar Uwais ya zuki numfashi ya fesar.

"Ko rabuwar kika zaba Amrah, yana da kyau ki saurari kalamai baki ba, kafin ki yanke kowanne irin hukunci, ban ce lallsi ki yarda dasu ba, amma inada hujjojin, tunda dai soyayya ce da yarda suka hada mu ba akasin su ba".

Amrah tayi wata irin dariya tace "soyayyah..... Uwais? Really? Does it really exist a duniyar nan kuma a zamanin nan?"

Uwais ya shafo lallausar sumar kansa cikin damuwa yace "It really does, and i still love you Amrah. Kamar yadda nake son Fah-himah itama. Amma ki yarda cewa aure na da Fah-himah wata rubutacciyar kaddara ce daga Allah wadda tafi karfin na tsallake ta....".

Tiryan-tiryan ya soma bata labarin Fahimah, tun daga lokacin da Ammi ta dauko ta daga 'orphanage', kuruciyar su, yadda ya rayu yana uzzura mata, da goranta mata halitta, zuwa haduwar shi da ita Amrah a gidan Jabeer.

Yadda Ammi ta kafe in bazai auri Fahimah ba itama Amrah ba zai aure ba. Artabun da Ammi ta sha da shi akan Fahimah, kafin ya yarda su tafi Ikko tare.

Ya takataita zancen sa da cewa. "A wannan tafiya da nayi tare da Fah-himah, a dalilin rashin zaman ki wuri guda, al'amura suka sauya beyond my capability to escape. Kada ki manta ni namiji ne kuma mai cikakkiyar lafiya kamar kowanne dan adam, wanda Allah ya baiwa damar auren abinda yayi masa dadi daga daya-daya, biyu-biyu, uku-uku ko hurhudu.

Ko Ammi bata aure min Fahimah ba, a irin rayuwar da kika zaba mana, dole in kara aure. Don haka Amrah bai kamata ki ga laifi naba don na so Fah-himah at this expense tunda aure ne na sunnah a tsakanin mu, kamar yadda yake tsakanina da ke.

Laifi daya na san na yi muku Amrah, na rashin gaya muku tun farko, sai na gina neman aure ne a lullube, abinda ya kamata in yi a wancan lokacin shine tun farko in fada, cewa ku biyu za'a aure mini a lokaci guda, da ke zabin rai na da zabin mahaifiyata, in ya so in kin ga zaki iya aure na a haka ayi, in kin ga bazaki iya ba na hakura.

To amma Amrah idanuna sun rufe, na kurumce na makance a dalilin son ki, burina kawai na mallake ki. Ina tsoron duk wani abu da zai shiga tsakanina da wannan burin nawa. Na san